

राज्यभर की खबरों
के लिए स्कैन करें



शुभम संदेश

एक राज्य - एक अखबार

www.lagatar.in

रांची, शनिवार 06 जुलाई 2024 • आषाढ़ शुक्ल प्रतिपदा संवत् 2081 • पृष्ठ : 12, मूल्य : ₹ 10 • वर्ष : 2, अंक : 88

आमंत्रण मूल्य : ₹ 3 मात्र



समस्त झारखण्ड एवं समस्त देशवासियों को



हल जोहार

सत्यमेव जयते!

प्रिय झारखण्डवासियों,

आपके अटूट समर्थन और विश्वास के लिए हम आभारी हैं।
आपके भरोसे पर खरा उतरने का निरंतर प्रयास पूर्व की भांति जारी
रहेगा। हम पुनः एक नए युग की शुरुआत कर रहे हैं,
एक ऐसा युग जहाँ विकास और समावेशिता साथ साथ चलेगें।

श्री हेमंत सोरेन
मुख्यमंत्री, झारखण्ड

सूचना एवं जनसंपर्क विभाग, झारखण्ड सरकार

शुभम संदेश

एक राज्य - एक अखबार



राज्य भर की खबरों के लिए स्कैन करें

www.lagatar.in

रांची, शनिवार 06 जुलाई 2024 ● आषाढ कृष्ण पक्ष 14 संवत् 2081 ● पृष्ठ : 12, मूल्य : ₹ 10 ● वर्ष : 2, अंक : 88

आमंत्रण मूल्य : ₹ 3 लाख

नरेगा वॉच के ज्ञापन में प्रो. ज्यां ट्रेज, जेम्स हेरहंज, अपूर्वा गुप्ता व अशर्फी नंद प्रसाद के हस्ताक्षर अबुआ आवास योजना में भ्रष्टाचार उजागर करने वालों पर प्राथमिकी गलत

संवाददाता। लातेहार

अबुआ आवास योजना में भ्रष्टाचार उजागर करने वाले सामाजिक कार्यकर्ताओं व ग्रामीणों पर प्रशासन के द्वारा प्राथमिकी दर्ज कराने के मामले को भोजन का अधिकार अभियान एवं नरेगा वॉच ने गलत ठहराया है। इसे लेकर दोनों संगठनों के प्रो. ज्यां ट्रेज, जेम्स हेरहंज, अपूर्वा गुप्ता व अशर्फी नंद प्रसाद ने उपयुक्त व लातेहार को एक ज्ञापन सौंपा है। साथ ही इसकी जांच कर प्राथमिकी वापस लेने की मांग की है। आवदन में कहा गया है कि नरेगा सहायता केंद्र महुआडांड की अफसाना खातून व प्रशानता किंडो, जल सहायता कुती देवी, महिला स्वयं सहायता समूह की सरस्वती देवी,



वाड सदस्य डोलोरोसा मिंज, अनूप कुमार, रीना देवी व उप मुखिया महुआडांड चंद्रमणि देवी ने आरटीआई से प्राप्त अबुआ आवास योजना के लाभुकों की सूची का गत 22 से 24 मई तक घर-घर जाकर सत्यापन किया था। इसमें भ्रष्टाचार के पुख्ता सबूत पाए गये थे। मुख्यतः अयोग्य व पक्के घर में रहने वाले संपन्न लोगों के लिए आवास योजना स्वीकृत की गयी थी। स्थानीय प्रशासन

द्वारा इनके पुराने आवास की स्थिति में कच्चा मकान दर्ज किया गया है। 26 मई को महुआडांड में ग्राम प्रधान विकास उरांव की अध्यक्षता में ग्रामसभा की गयी। ग्रामसभा में गलत तरीके से चुने गए लाभार्थियों के आवास रद्द करने, अनियमितता की प्रशासनिक जांच करने और दोषियों के विरुद्ध न्यायसंगत कार्रवाई करने का प्रस्ताव पारित करने की मांग की गयी। इस प्रस्ताव के आधार पर 29 मई को ग्राम प्रधान द्वारा प्रखंड विकास पदाधिकारी को शिकायत दी गयी। लेकिन इस धोखाधड़ी की जांच करने के बजाय बीडीओ ने सर्वेक्षण टीम व ग्राम प्रधान के खिलाफ ही मोर्चा खोल दिया और चार जून 2024 को उनके खिलाफ एक झूठी प्राथमिकी (केस सं 28/2024, दिनांक 04/06/2024) दर्ज करवाया।

क्या है पूरा मामला

अफसाना खातून, प्रशानता किंडो, कुती देवी, सरस्वती देवी, डोलोरोसा मिंज, अनूप कुमार, रीना देवी, चंद्रमणि देवी द्वारा आरटीआई से प्राप्त अबुआ आवास योजना के लाभुकों की सूची का 22-24 मई 2024 को घर-घर जाकर सत्यापन किया गया। इसमें भ्रष्टाचार के पुख्ता सबूत पाए गए, मुख्यतः अयोग्य व पक्के घर में रहने वाले संपन्न लोगों के लिए आवास योजना स्वीकृत की गयी है एवं स्थानीय प्रशासन द्वारा इनके पुराने आवास की स्थिति में 'कच्चा मकान' दर्ज किया गया है। 26 मई को महुआडांड ग्राम सभा ने, ग्राम प्रधान विकास उरांव की अध्यक्षता में, बैठक कर निम्न प्रस्ताव पारित किया - गलत तरीके से चुने गए लाभार्थियों के आवास रद्द हो, अनियमितता की प्रशासनिक जांच हो व दोषियों के विरुद्ध न्यायसंगत कार्रवाई हो। इस प्रस्ताव के आधार पर 29 मई को ग्राम प्रधान द्वारा प्रखंड विकास पदाधिकारी को शिकायत दी गयी। दुर्भाग्य से, इस धोखाधड़ी की जांच करने के बजाय, बीडीओ ने सर्वेक्षण टीम व ग्राम प्रधान के खिलाफ ही मोर्चा खोल दिया और चार जून 2024 को उनके खिलाफ एक झूठी प्राथमिकी (केस सं 28/2024, दिनांक 04/06/2024 पी.एस. महुआडांड) दर्ज करवाया।

थाना महुआडांड) दर्ज करवा दी। भोजन का अधिकार अभियान व

नरेगा वॉच ने लातेहार के उपयुक्त व पुलिस अधीक्षक से अतिरिक्त फर्जी

पेसा कानून को भी ताक पर रख प्रखंड विकास पदाधिकारी महुआडांड कर रहे काम

भोजन का अधिकार अभियान व नरेगा वॉच का मानना है कि प्रखंड विकास पदाधिकारी का आरोप न केवल भ्रष्टाचार को छुपाने की कोशिश है, बल्कि संविधान का भी खुला मजाक है। संविधान सबको औपचारिक/अनौपचारिक एसोसिएशन (समूह/संघ/समिति) बनाने का अधिकार देता है। पांचवी अनुसूची के प्रवधानों व पेसा कानून अंतर्गत ग्राम प्रधान को गांव में हर योजना के स्वतंत्र निरीक्षण का पूर्ण अधिकार है व झारखंड पंचायती राज अधिनियम अंतर्गत वार्ड सदस्यों को भी यह अधिकार है। एवं हर नागरिक को सरकारी पैसों के इस्तेमाल पर निगरानी रखने एवं पारदर्शिता व जवाबदेही मांगने का भी पूर्ण अधिकार है। अभियान का यह भी स्पष्ट कहना है कि अफसाना समेत जांच दल के सभी सदस्य व ग्राम प्रधान उनके परिचित हैं और उनकी रिपोर्ट वास्तविक है। अफसाना खातून खुद बहुत साहसी और ईमानदार महिला हैं जो कई वर्षों से महुआडांड में भ्रष्टाचार का बरतदुरी से विरोध कर रही हैं।

क्या है अभियान की मांग

भोजन का अधिकार अभियान व नरेगा वॉच ने लातेहार के उपयुक्त व पुलिस अधीक्षक से मांग किया है कि अतिरिक्त फर्जी प्राथमिकी (केस सं 28/2024, दिनांक 04/06/2024 P.S. महुआडांड) को रद्द किया जाए, टीम के सभी सदस्यों को इस मामले से पूर्णतः बरी किया जाए तथा प्रखंड विकास पदाधिकारी, महुआडांड व महुआडांड के ग्राम पंचायत मुखिया, पंचायत सचिव सहित इस धोखाधड़ी व भ्रष्टाचार के लिए दोषी सभी लोगों के विरुद्ध न्यायसंगत कार्रवाई की जाए।

करने व दोषियों पर कार्रवाई करने की मांग की है।

पत्नी पर किया हमला मासूम की हो गई मौत

गुमला। पति-पत्नी के विवाद में मासूम की जान चली गई। घटना घाघरा थाना क्षेत्र के गोमट गांव की है। शुरुवार को पति मोहन उरांव ने अपने पत्नी चारो देवी को गोमट से अपना गांव कुतरी चंबरा चलने के लिए कहा तब पत्नी ने अपने आठ माह के बच्चे को दूध पिला रही थी। वह एक दिन और मायके में रुकने की जिद करने लगीं। दोनों के बीच विवाद बढ़ गया और गुस्से में कुदाल उठा कर पत्नी पर हमला बोल दिया। इस हमले में बच्चे की मौत हो गई और पत्नी चारो देवी घायल हो गईं। घटना की सूचना मिलने के बाद पुलिस ने हमलावर मोहन उरांव को गिरफ्तार कर लिया है। घायल चारो देवी का इलाज चल रहा है।

पंजाब पुलिस की होटल में छापेमारी, संवालक गिरफ्तार



गुमला। गुमला पुलिस के सहयोग से पंजाब पुलिस ने गुरुवार की रात गुमला बाइपास स्थित होटल सिल्वेशियन इन में छापेमारी की और होटल संचालक कमल सिंह को गिरफ्तार कर लिया। शुरुवार को मॉडिकल जांच के बाद होटल संचालक को पंजाब पुलिस अपने साथ ले गईं। पंजाब पुलिस पदाधिकारी इंस्पेक्टर रमन कंबोज के अनुसार फाजिल्का जिला के कुंयासरवा थाना में अफ्रीम कारोबार से जुड़ा एक मामला दर्ज है, जिसमें गुमला के कमल सिंह ने 66 किलोग्राम अफ्रीम की खरीददारी की है। अनुसंधान में कमल सिंह का नाम आने के बाद पंजाब पुलिस के पांच सदस्यीय टीम गुमला पहुंची और गुमला थाना पुलिस के सहयोग से गुरुवार की रात होटल सिल्वेशियन इन में छापेमारी की। पुलिस ने होटल से मादक पदार्थ हाथ नहीं लगने की बात कही है। लेकिन पूछताछ जारी है।

माओवादियों के दो बड़े जोनल कमांडर ने किया आत्मसमर्पण

लातेहार पुलिस की बड़ी सफलता

आशीष टैगोर। लातेहार

लातेहार पुलिस को एक बड़ी सफलता हाथ लगी है। माओवादियों के दो बड़े जोनल कमांडर नीरज सिंह खरवार उर्फ संजय खरवार और सालमन उर्फ लोकेश गंजू उर्फ राजकुमार गंजू ने शुरुवार को पुलिस के समक्ष सरेंडर कर दिया। दोनों पर 10-10 लाख रुपए का इनाम था। दोनों नक्सली कमांडरों पुलिस डीआईडी पलामू वार्डएस रमेश, उपयुक्त गरिमा सिंह व एस्प्री अंजन के समक्ष पुलिस मुख्यालय में सरेंडर किया। मौके पर सीआरपीएफ के कमांडेंट केडी जोशी व बीपी त्रिपाठी मुख्य रूप से मौजूद थे। डीआईजी व अन्य अधिकारियों ने इन दोनों माओवादियों को बुके और शॉल भेंट कर सम्मानित किया और समाज की मुख्यधारा में लौटने की बधाई दी। मौके पर दोनों माओवादियों के परिजन मौजूद थे। सालमन ने पुलिस को बताया कि वह पिछले 22 सालों से माओवादियों के साथ रहा। माओवादियों के द्वारा लगातार दबाव दिये जाने के कारण वह भाकपा माओवादी में शामिल हुआ

दोनो पर है 10-10 लाख के हैं इनामी, डीआईजी, डीसी व एसपी भी थे मौजूद



लातेहार डीसी गरिमा सिंह नक्सली कमांडरों को गुलदस्ता देकर मुख्यधारा में शामिल करती हुईं। दोनों को मिले 10-10 लाख रुपए के चेक।



लातेहार डीसी गरिमा सिंह नक्सली कमांडरों को गुलदस्ता देकर मुख्यधारा में शामिल करती हुईं। दोनों को मिले 10-10 लाख रुपए के चेक।

थ। वह 2016 से बूढ़ा पहाड़ में छोटू खरवार के साथ काम कर रहा था। उसने लातेहार व लोहरदगा क्षेत्र के कई घटनाओं को अंजाम दिया है। जबकि नीरज गंजू ने बताया कि वह वर्ष 2004 में भाकपा माओवादी में शामिल हुआ था। 2013 में जोनल कमांडर बनाया गया। उसने 2013 में मेदिनीनगर-रांची मुख्य पथ पर पत्तकी जंगल में आइडडी लगाने, 2018 में बारासंड के कुजरूम जंगल में झारखंड जगुआर के साथ मुठभेड़ और अन्य कई प्रमुख वारदातों में शामिल रहा है। सालमन पर 11 व नीरज पर विभिन्न थानों में 24 मामले दर्ज हैं।

माओवादी कमजोर हुए हैं: एसपी

एसपी अंजन अंजन ने कहा कि दोनों के सरेंडर करने से माओवादी कमजोर हुए हैं। कहा कि नक्सलियों और उग्रवादियों के विरुद्ध जिले में कई अभियान चलाया गया है। प्रमुख नक्सलियों को हथियार सरेंडर के लिए मजबूर किया। ऑपरेशन डबल बुल के दौरान रिजन्तल कमेटी सदस्य रवींद्र गंजू के दस्ते को सुरक्षा बलों ने पूरी तरह से तोड़ दिया है। अब

प्रावधानों के अनुसार दी जाएगी सुविधाएं : उपायुक्त

डीसी गरिमा सिंह ने कहा कि इन दोनों ने सरकार की सरेंडर नीति नई दिशा से प्रभावित हो कर सरेंडर किया है। उन्हें सरकार के द्वारा प्रदत्त सभी सुविधाएं दी जाएंगी। उन्हें 10-10 लाख का प्रतीकात्मक चेक सौंपा गया। शीघ्र ही अन्य सुविधाएं भी प्रदान की जाएंगी। उन्होंने अन्य उग्रवादियों व माओवादियों से इस नीति का लाभ उठाने की अपील की।

प्रेम प्रसंग में पलामू के युवक की चतरा में हत्या

संवाददाता। कुंदा (चतरा)

- शव की पहचान मनातू थाना क्षेत्र के करमा गांव निवासी कमेथार सिंह के पुत्र सुबोध कुमार के रूप में हुई
- मामले में दो नामजद के विरुद्ध केस दर्ज कर हत्यारों को पकड़ने के लिए छापेमारी की जा रही है

बाहर काम करने के लिए जा रहा था। जाने के क्रम में अपने चार-पांच दोस्तों के साथ दोपहर लगभग एक बजे अलग-अलग स्कूल के पास ताड़ी पीने लगा, इतनी देर में लड़की के भाई और एक अन्य व्यक्ति वहां पहुंचे, जब तक सभी कुछ समझ पाते कि दोनों ने सुबोध को जमीन पर गिरा

दिया और हाथ पैर बांध कर जंगल की ओर ले गए। उपस्थित युवक हल्ला करने लगे तो दोनों ने कहा तुमलोग चुप रहो नहीं तो गोली मार देंगे और डर से चुप रहे। उसके बाद सुबोध को जंगल में लेजाकर ले जाकर लाठी डंडे व पत्थर से मार-मार कर हत्या कर दी गई। काफी

खोज बीन के बाद सुबोध का शव अनगड़ा जंगल में मिला। जिसकी सूचना पुलिस को दी गई तो पुलिस चतरा स्थल पर पहुंच कर शव को कब्जे में लेकर पोस्टमॉर्टम के लिए सदर अस्पताल चतरा भेज दिया। इस संबंध में थाना प्रभारी सनोज चौधरी ने बताया कि हत्या प्रेम प्रसंग का ही है। इस मामले में मृतक के पिता के फर्द ब्यान पर दो नामजद के विरुद्ध मामला दर्ज कर हत्यारों को पकड़ने के लिए छापेमारी की जा रही है।

सुरतेहाल बिना रजिस्ट्रेशन के बेरोकटोक चल रहे हजारीबाग नगर निगम के 70 वाहन

कोर्ट के आदेश को भी नहीं मानता सरकारी तंत्र

शुभम संदेश एक्सक्लूसिव

प्रमोद उपाध्याय। हजारीबाग

सड़क सुरक्षा व ट्रैफिक नियमों के अनुपालन को लेकर जिला व पुलिस प्रशासन द्वारा लगातार शहर में वाहन जांच अभियान चला रहा है। सोशल मीडिया पर आम लोगों से हेल्मेट और कागजात लेकर वाहन चलाने और ट्रैफिक नियम को पालन करने के लिए लगातार जागरूक भी किया जा रहा है। इसका अस्तर भी दिखने लगा है, अब 70% लोग ट्रैफिक नियमों का पालन करने लगे हैं। दूसरी ओर हजारीबाग नगर



हजारीबाग नगर निगम परिसर में खड़ी बिना नंबर की गाड़ियां।

निगम कोर्ट के आदेश को ठेगा दिखा रही है। दरअसल, नगर निगम में लगभग 70 छोटी-बड़ी गाड़ियां हैं। इन वाहनों के न तो कागजात हैं, न ही इंश्योरेंस, ड्राइविंग लाइसेंस और

रजिस्ट्रेशन नंबर हैं। इसके बावजूद शहर भर में नगर निगम के वाहन सारे नियम कानून को ताक पर रखकर सरपट सरपट दौड़ रहे हैं। इन वाहनों पर न तो ट्रैफिक

अधिकारी की नजर पड़ती है, न ही डीटीओ की। शहर में लोगों के बीच नगर निगम के इन वाहनों की खूब चर्चाएं हो रही हैं। लोगों का कहना है कि नियम-कानून केवल सिर्फ आम लोगों के लिए ही हैं। सरकार को राजस्व का नुकसान हो रहा है। सरकार व कोर्ट के आदेश को सरकारी तंत्र ही ठेगा दिखा रहा है। नगर निगम के इन वाहनों का टैक्स भुगतान नहीं होने के कारण सरकार को भी राजस्व का नुकसान हो रहा है। हालांकि, यह कोई नयी बात नहीं है, करीब 20 वर्षों से हजारीबाग नगर निगम ने अपने कई वाहनों का टैक्स जमा नहीं किया है। यहां तक कि नगर निगम के वाहन चलाने वाले कई चालकों के पास ड्राइविंग लाइसेंस तक नहीं है।

- न नंबर प्लेट, न ही इंश्योरेंस, टैक्स भी नहीं भरा गया
 - 20 वर्षों से सरकार को हो रहा राजस्व का नुकसान
- वर्तमान में हजारीबाग नगर निगम में लगभग 70 छोटे-बड़े वाहन हैं। इस बात की जानकारी है कि इन वाहनों का टैक्स नहीं दिया गया है। हालांकि, वाहन चालकों के ड्राइविंग लाइसेंस की जांच की गयी है, जो सही पाया गया है।
- राजीव कुमार, सिटी मैनेजर, हजारीबाग नगर निगम।

हाईकोर्ट की कड़ी टिप्पणी

बिना दिमाग लगाये मजिस्ट्रेट ने आदेश पर साइन कर दिया, ट्रेनिंग पर भेजे

विधि संवाददाता। रांची

झारखंड उच्च न्यायालय ने जमशेदपुर सिविल कोर्ट के एक न्यायिक दंडाधिकारी (ज्युडिशियल मजिस्ट्रेट) के आदेश के खिलाफ दाखिल याचिका पर सुनवाई करते हुए गंभीर टिप्पणी की है। अदालत ने अपने आदेश में ज्युडिशियल मजिस्ट्रेट को आदेश पारित करने से पहले सावधानीपूर्वक विचार करने पर जोर देने के साथ रविवार और अन्य छुट्टियों पर मजिस्ट्रेट के लिए प्रशिक्षण का सुझाव दिया है। दरअसल जमशेदपुर सिविल कोर्ट ने दुकर्म के एक आरोपी के खिलाफ कुर्की का इस्तेहार और वारंट जारी किया था। जिसके खिलाफ आरोपी ने हाईकोर्ट में याचिका दाखिल की थी।



आदेश की कॉपी जमशेदपुर सिविल कोर्ट के प्रधान जिला जज को भेजने का निर्देश

आदेश को जारी रखना कानून की प्रक्रिया का दुरुपयोग होगा : इस मामले की सुनवाई हाईकोर्ट के न्यायाधीश जस्टिस अनिल कुमार चौधरी की कोर्ट में हुई। अदालत ने कुर्की के इस्तेहार और वारंट को रद्द करते हुए कहा कि अदालत को यह मानने में कोई हिचकिचाहट नहीं है कि ज्युडिशियल मजिस्ट्रेट ने सीआरपीसी की धारा 82 के तहत इस्तेहार जारी करके अवैधता की है। उन्होंने कानून की अनिवार्य आवश्यकताओं का पालन किये

अदालत ने अपने आदेश में गंभीर टिप्पणी करते हुए कहा कि इस आदेश पर बिना दिमाग लगाये हस्ताक्षर कर दिये गये हैं, हाईकोर्ट ने रजिस्ट्रार जनरल को अपने इस आदेश की एक कॉपी जमशेदपुर सिविल कोर्ट के प्रधान जिला न्यायाधीश को भेजने का निर्देश दिया, और उनसे यह सुनिश्चित करने को कहा कि संबंधित न्यायिक मजिस्ट्रेट भविष्य में इस तरह की जल्दबाजी और गैर-विचारणीय कार्रवाई से बचें।

बिना आदेश पारित किया है इसलिए, यह कानून में टिकाऊ नहीं है और इसे जारी रखना कानून की प्रक्रिया का दुरुपयोग होगा।

भंडरा में शिक्षा विभाग व विद्यालय प्रबंधन समिति की बड़ी लापरवाही

मिड डे मील में अंडा खाकर 16 बच्चे बीमार

संवाददाता। भंडरा/लोहरदगा

एक बार झारखंड के लोहरदगा जिला अंतर्गत भंडरा प्रखंड क्षेत्र में शिक्षा विभाग और विद्यालय प्रबंधन समिति की बड़ी लापरवाही का मामला शुरुवार को प्रकाश में आया है। यहां पर बता दें कि लोहरदगा जिला अंतर्गत भंडरा प्रखंड क्षेत्र के उत्कर्मित मध्य विद्यालय कुंदो में मध्याह्न भोजन के साथ अंडा खाने से 16 बच्चे बीमार हो गए, आनन-फानन में सभी बीमार बच्चों को इलाज हेतु सामुदायिक स्वास्थ्य केंद्र भंडरा पहुंचाया गया जहां पर प्रभारी चिकित्सा पदाधिकारी डॉक्टर संजय कुमार के नेतृत्व में सभी स्कूली बच्चों का इलाज किया जा रहा है। इधर प्रभारी चिकित्सा पदाधिकारी संजय कुमार ने बताया कि सभी बच्चे संजय कुमार के साथ अंडा खाने की जा रही है। यहां पर अभिभावकों का कहना है कि विद्यालय प्रबंधन समिति की लापरवाही से इतनी बड़ी घटना घटी है।



भंडरा सीएचसी में चल रहा है फूड प्वाइजनिंग से बीमार बच्चों का इलाज।

फूट प्वाइजनिंग का सूचना मिलते ही विद्यालय में पढ़ने वाले बच्चों के शिक्षकों से किया शिक्षकों के द्वारा केंद्र भंडरा पहुंचे और पूरे स्थिति वस्तु का जायजा लिए। मौके पर प्रखंड शिक्षा पदाधिकारी, प्रभारी प्रशाध्यायिका सहित विद्यालय के अन्य सभी शिक्षक-शिक्षिकाएं एवं

लोहरदगा जिले के उत्कर्मित मध्य विद्यालय कुंदो का मामला

संयोजक भी सामुदायिक स्वास्थ्य केंद्र बच्चों के साथ पहुंचे, यहां पर छात्रों का इलाज कर रहे डॉक्टर संजय कुमार ने बताया कि बच्चों की शिकायत एवं लक्षण को देखते हुए खराब या पुराना अंडा खाने से यह समस्या हुई है। फिर भी इलाज के बाद सभी बच्चे खतरे से बाहर हैं। वहीं पूरे मामले पर भंडरा प्रखंड शिक्षा पदाधिकारी जयनाथ महतो ने कहा कि बच्चों का इलाज चल रहा है। सभी बच्चे खतरे से बाहर हैं, फूड प्वाइजनिंग का मामला का कारण क्या है। इसकी बारीकी से जांच की जाएगी और दोषियों के विरुद्ध सख्त कार्रवाई की जाएगी।



प्रधानमंत्री नरेंद्र मोदी ने पेरिस ओलंपिक जा रहे भारतीय खिलाड़ियों से ऑनलाइन-ऑफलाइन बात की

टीम ओलंपिक को पीएम मोदी ने दिया विजय मंत्र

भाषा। नयी दिल्ली

पेरिस ओलंपिक जा रहे भारतीय खिलाड़ियों को जीत हार का दबाव नहीं लेते हुए अपना सर्वश्रेष्ठ प्रदर्शन करने की सलाह देते हुए प्रधानमंत्री नरेंद्र मोदी ने कहा कि उन्हें ओलंपिक की चकाचौंध में खोये बगैर अपना फोकस बनाये रखना है। प्रधानमंत्री मोदी ने पेरिस ओलंपिक जा रहे खिलाड़ियों से शुरुआत को व्यक्तिगत और आनलाइन बातचीत में कहा, मेरी कोशिश रहती है कि खेल जगत से जुड़े देश के सितारों से मिलना रहे, नयी चीजें जानना रहे और उनके प्रयासों को समझना रहे। सरकार के नाते व्यवस्था में कुछ बदलाव लाने हैं तो काम करता रहे, मेरी कोशिश सभी से सीधे बात करने की होती है, उन्होंने कहा कि ओलंपिक की चकाचौंध में खोना नहीं है क्योंकि इससे फोकस हटता है और ना ही विरोधी को देखकर विचलित होना है। यह कद काठी का खेल नहीं है बल्कि कौशल का खेल है। विरोधी खिलाड़ी की कद काठी से विचलित हुए बिना अपनी प्रतिभा पर फोकस रखें और वहीं परिणाम दिलायेंगे। बहुत से लोग सब कुछ जानते हुए भी परीक्षा में गड़बड़ कर देते हैं और उसका मूल कारण है कि परीक्षा पर ध्यान कम होता है और वह अच्छे अंक लाने के दबाव में रहते हैं। आप जीत हार की चिंता मत कीजिए, पदक आते हैं और नहीं भी आते, इसका दबाव मत लीजिए लेकिन अपना शत प्रतिशत दीजिए। प्रधानमंत्री मोदी ने कहा कि उन्हें पूरा विश्वास है कि भारतीय खिलाड़ी पेरिस में पुराने तमाम रिकॉर्ड तोड़कर देश के लिए गौरव लेकर आयेगे। आप अपनी तपस्या से इस स्थान तक पहुंचे हैं। अब देश को खेल के मैदान पर कुछ देने का मौका है। खेल के मैदान में अपना सर्वश्रेष्ठ देने वाला देश के लिए गौरव लेकर आता है। मुझे विश्वास है कि इस बार पुराने सारे रिकॉर्ड तोड़कर हमारे खिलाड़ी आयेगे। उन्होंने कहा कि वह ओलंपिक से लौटने के बाद खिलाड़ियों के स्वागत का इंतजार करोगे। मैं आपको फिर से इंतजार करूंगा, जब आप 11 आगस्ट को ओलंपिक खत्म होने के बाद लौटेंगे। मैं कोशिश करूंगा कि 15 अगस्त को लालकिले पर होने वाले स्वतंत्रता दिवस कार्यक्रम में आप मौजूद रहें ताकि देश आपको देख सके क्योंकि



- चकाचौंध में खोना नहीं, दबाव लिये बिना खेलना है
- यह कद काठी का खेल नहीं है, बल्कि कौशल का खेल है
- जीत-हार की चिंता मत कीजिए, अपना शत-प्रतिशत दीजिए

प्रधानमंत्री मोदी ने नीरज चोपड़ा से कहा

तुम्हारी मां के हाथ का चूरमा खाना है...



नयी दिल्ली। प्रधानमंत्री नरेंद्र मोदी ने पेरिस ओलंपिक की तैयारियों में जुटे नीरज चोपड़ा से मजाकिया अंदाज में कहा कि उसने अभी तक चूरमा भेजा नहीं है। इस पर ओलंपिक और विश्व चैंपियन भालाफेंक स्टार ने इस बार उन्हें चूरमा खिलाने का वादा किया। प्रधानमंत्री मोदी ने इस महीने के आखिर में हो रहे पेरिस ओलंपिक के लिये जा रहे खिलाड़ियों से व्यक्तिगत और ऑनलाइन बातचीत के दौरान नीरज से चूरमे की फरमाइश की तो थललीट प्रियंका गोस्वामी से पूछा कि वह ओलंपिक में अपने कालकृष्ण को साथ ले जा रही है या नहीं। ऑनलाइन बातचीत में जुड़े नीरज से चुटकी लेते हुए प्रधानमंत्री मोदी ने कहा, चूरमा आया नहीं तेरा अभी तक। इस पर सकुचाते हुए नीरज ने कहा, सर चूरमा लेकर आयेगे इस बार। पिछली बार दिल्ली में चीनी वाला चूरमा था लेकिन आपकी हरियाणा का देसी घी और गुड़ का चूरमा खिलाएंगे। प्रधानमंत्री ने इस पर कहा, मुझे तो तेरी मां के हाथ का चूरमा खाना है। पिछली बार टोवयो

ओलंपिक से लौटने के बाद खिलाड़ियों का स्वागत करते हुए मोदी ने अपने आवास पर चोपड़ा को चूरमा और दो बार की ओलंपिक पदक विजेता पीवी सिंधु आइसक्रीम खिलाई थीं। रियो ओलंपिक में रजत और टोक्यो में कांस्य पदक जीतने वाली सिंधु ने कहा कि यह उनका तीसरा ओलंपिक है और रजत व कांस्य जीतने के बाद अब मकसद पदक का रंग बदलना है। स्विटजरलैंड में अभ्यास कर रही पैदलचाल खिलाड़ी प्रियंका गोस्वामी से प्रधानमंत्री ने पूछा कि इस बार भी बालकृष्ण को लेकर जा रही हो ना। इस पर गोस्वामी ने कहा, जी हां। यह उनका भी दूसरा ओलंपिक है। गोस्वामी ने राष्ट्रमंडल खेलों में 10000 मीटर पैदल चाल में रजत पदक जीतने के बाद पदक लेते समय हाथ में लड्डू गोपाल की मूर्ति ले रखी थीं और अपना पदक भी उन्हें समर्पित किया था। चौथी बार जा ओलंपिक जा रही तीरंदाज दीपिका कुमारी से उन्होंने पूछा कि पहली बार ओलंपिक खेलने वालों को क्या संदेश देगी।

जीत हार तो अलग लेकिन ओलंपिक जीतने जाना ही बहुत बड़ी बात है। उन्होंने खिलाड़ियों से अपनी नौद का

पूरा ध्यान रखने के लिए भी कहा। प्रधानमंत्री के साथ बातचीत में हाँकी कप्तान हरमनप्रीत सिंह, गोलकीपर



पीएम मोदी ने पेरिस ओलंपिक जा रहे खिलाड़ियों से की अपील

2036 का दावा मजबूत करेंगे आपके अनुभव

नयी दिल्ली। ओलंपिक 2036 की मेजबानी की भारत की दावेदारी कामयाब रहने को लेकर आश्वस्त प्रधानमंत्री नरेंद्र मोदी ने पेरिस ओलंपिक जा रहे खिलाड़ियों से इस दावे को मजबूत करने के लिये पेरिस में व्यवस्थाओं का अनुभव साझा करने का आग्रह किया। प्रधानमंत्री मोदी ने पेरिस ओलंपिक जा रहे खिलाड़ियों से व्यक्तिगत और ऑनलाइन बातचीत में कहा कि उनके द्वारा साझा की जाने वाली जानकारी 2036 ओलंपिक की मेजबानी का दावा मजबूत करने में काम आएगी। प्रधानमंत्री ने कहा, भारत की कोशिश है कि हम 2036 में ओलंपिक की मेजबानी करें, इससे भी बड़ा माहौल बनता है और हम प्रयास करने पर विश्वास काम कर रहे हैं। मैं ओलंपिक से पहले नहीं



लेकिन बाद में वहाँ की व्यवस्थाओं का जायजा लेने का

आपसे आग्रह करूंगा। आप लोग भी खेल के बाद वहाँ व्यवस्थाएं

क्या हैं, उसे देखें। खिलाड़ियों से जो इनपुट मिलेगा, वह 2036 के

लिए काम आएगा। आप यह देखकर आएं तो हमें बहुत सुविधा होगी। प्रधानमंत्री मोदी की खिलाड़ियों से बातचीत का पूरा वीडियो उनके कार्यालय से शुरुआत को जारी किया गया। बातचीत में खेल मंत्री मनसुख मांडविया और भारतीय ओलंपिक संघ की अध्यक्ष पीटी उषा भी मौजूद थे। भारत ने ओलंपिक की मेजबानी की इच्छा बार-बार जताई है जिसे अंतरराष्ट्रीय ओलंपिक समिति के अध्यक्ष थॉमस बाक का भी समर्थन मिला है। भारत की राह हालांकि आसान नहीं होगी क्योंकि कतर और सऊदी अरब भी दौड़ में हो सकते हैं। ओलंपिक 2036 के मेजबान का फैसला अगले साल आईओसी के चुनाव से पहले आने की संभावना नहीं है जिसमें नया अध्यक्ष चुना जाएगा।

पी आर श्रीशेखर, तीरंदाज दीपिका कुमारी, पहलवान अमित पंथाल, निशाणेबाज मनु भाकर, रमित

जिंदल, चौदह वर्ष की तैराक धिनिधि देसिंधु के अलावा आनलाइन जुड़ने वालों में ओलंपिक और विश्व

चैंपियन भालाफेंक खिलाड़ी नीरज चोपड़ा, दो बार की ओलंपिक पदक विजेता बैडमिंटन खिलाड़ी पीवी सिंधु

और मुक्केबाज निकहत जरीन समेत लगभग 90 खिलाड़ी शामिल थे। पेरिस ओलंपिक 26 जुलाई से 11

अगस्त के बीच खेले जाएं। भारत का अब तक का सर्वश्रेष्ठ प्रदर्शन टोक्यो ओलंपिक में रहा है।

एशियाई युगल स्वप्ना के पहले दिन जीते अभय सिंह

नयी दिल्ली। एशियाई खेलों के पदक विजेता अभय सिंह ने मलेशिया के जोहोर में चल रही एशियाई युगल स्वप्ना चैंपियनशिप के पहले दिन भारतीय चुनौती की अगुवाई करते हुए अपने दोनों वर्गों में जीत दर्ज की। अभय और वेलावन सैथिलकुमार ने फिलीपीन के डेविड पिलोनो और रेमाक बेगोनिया को पुरुष युगल में 2-0 से हराया। वहीं अभय और जोशाना चिनप्पा ने मिश्रित युगल में फिलीपीन के वॉने डालिडा व बेगोनिया को हराया।

प्रज्ञानानंदा ने कारुआना को ड्रॉ पर रोक दिया

बुकारेस्ट (रोमानिया)। भारतीय ग्रैंडमास्टर आर प्रज्ञानानंदा ने सुपरबेट क्लासिक शतरंज टूर्नामेंट के आठवें दौर में अमेरिका के फेबियानो कारुआना से ड्रॉ खेला जबकि विश्व चैंपियनशिप चैलेंजर डी गुकेशा ने नीदरलैंड के अनीश गिरिस से बाजी बराबरी पर खत्म की। चौथी बार एक भी मुकाबले का नतीजा नहीं निकला और सभी बाजियां ड्रॉ रही। कारुआना ने दस खिलाड़ियों के राउंड रॉबिन टूर्नामेंट में आधा अंक की बढ़त बना रखी है।

महाराष्ट्र सरकार ने टीम इंडिया को किया सम्मानित

भाषा। मुंबई

भारतीय टीम रोहित शर्मा की अगुआई में टी20 वर्ल्ड कप खिताब जीतने के बाद शुरुआत को कप्तान रोहित शर्मा को महाराष्ट्र सरकार ने सम्मानित किया। महाराष्ट्र के सीएम एकनाथ शिंदे ने रोहित शर्मा, सूर्यकुमार यादव, शिवम दुबे, यशस्वी जायसवाल को मिलने के लिए बुलाया और उन्हें सम्मानित किया। सीएम शिंदे ने रोहित शर्मा को शॉल और छत्रपति शिवाजी महाराज की प्रतिमा भेंट की। रोहित शर्मा ने महाराष्ट्र विधान सभा में नेता पक्ष और विपक्ष को संबोधित किया और सीएम शिंदे का आभार व्यक्त किया। रोहित शर्मा ने इस दौरान कहा कि सूर्यकुमार यादव ने बताया कि गेंद उसके हाथ में फंस गई थी, भगवान का शुक है कि ऐसा हुआ, वर्ना मैं उसे पकड़ लेता। वहीं महाराष्ट्र सरकार ने टीम इंडिया की जीत के लिए 11 करोड़ रुपये इनाम के रूप में देने का ऐलान किया। महाराष्ट्र पुलिस को धन्यवाद दिया : भारत के स्टार बल्लेबाज विराट



कोहली ने खिलाड़ियों के भव्य स्वागत और खेल प्रशंसकों को संभालने के लिए इतनी अधिक संख्या में पुलिस की मौजूदगी से अभिभूत होकर शुरुआत को यहाँ टी20 विश्व कप विजेता भारतीय टीम की विकट्री परेड के दौरान अभूतपूर्व काम करने के लिए मुंबई पुलिस को धन्यवाद दिया। मुंबई पुलिस ने खिलाड़ियों के स्वागत के लिए उमड़े जनसैलाब को व्यवस्थित ढंग से संभाला।

राजावत पुरुष एकल क्वार्टर फाइनल में

कैलगरी (कनाडा)। भारत के उदीयमान बैडमिंटन खिलाड़ी प्रियांशु राजावत ने अपना शानदार प्रदर्शन जारी रखते हुए जापान के ताकुमा ओबायाशी को सीधे गेम में हराकर कनाडा ओपन एकल क्वार्टर फाइनल में प्रवेश कर लिया। बुनिया के 39वें नंबर के खिलाड़ी राजावत ने 33वीं रैंकिंग वाले ओबायाशी को 38 मिनट में 21-19, 21-11 से हराया। अब उनका सामना डेनमार्क के एंडर्स एंटोनसेन से होगा। महिला युगल में तीसरी वरियता प्राप्त त्रिसा जॉली और गायत्री गोपीचंद की जोड़ी भी क्वार्टर फाइनल में पहुंच गई। उन्होंने डेनमार्क की नताशा एंथोनिसेन और नीदरलैंड की एलिसा टी को अंतिम 16 के मुकाबले में 17-21, 21-7, 21-8 से हराया। अब उनका सामना चीनी ताईपे की पेइ एस सियेह और एन जू हंग से होगा। अनुभवा उपाध्याय और तान्या हेमंत की जोड़ी दूसरे दौर में हार गई। पुरुष युगल में कृष्ण प्रसाद गांगुली और के साई प्रतीक को भी पराजय का सामना करना पड़ा जबकि मिश्रित युगल में रोहन कपूर और रुत्विका गाड्डी की जोड़ी हार गई।

आज से विराट कोहली और रोहित शर्मा के बिना पांच मैचों की टी20 श्रृंखला खेलेगी टीम इंडिया जिंबाब्वे में नई शुरुआत करेगी भारत की युवा टीम

भाषा। हारारे

रोहित शर्मा और विराट कोहली के बिना की युवा ब्रिगड जिंबाब्वे के खिलाफ शनिवार से शुरू हो रही पांच मैचों की टी20 श्रृंखला में उतरेंगी तो इस प्रारूप में यह भारतीय क्रिकेट के नये दौर का सूत्रपात भी होगा। भारत में टी20 विश्व कप की जीत के सतत जारी जश्न के बीच शुभमन गिल की कप्तानी वाली आईपीएल सितारों से सजी यह युवा टीम जीत का अपना सिलसिला शुरू करना चाहेगी। आईपीएल में सनराइजर्स हैदराबाद के लिए शानदार प्रदर्शन करने वाले पंजाब के अभिषेक शर्मा और राजस्थान रॉयल्स के लिए खेलेने वाले असम के रियान पराग इस श्रृंखला के जरिये पदार्पण करेंगे। पिछले कुछ साल में रोहित और कोहली टी20 क्रिकेट में कई द्विपक्षीय श्रृंखलाओं से बाहर रहे हैं। अब टी20 अंतरराष्ट्रीय क्रिकेट से दोनों के सन्ध्या के बाद उनकी कमी जरूर खलेगी। इसकी भरपाई करना तो मुश्किल है लेकिन फिर परिवर्तन



संसार का नियम है। जिंबाब्वे मजबूत टीम नहीं है, लेकिन टी20 प्रारूप में दोनों टीमों के बीच बहुत गहरा अंतर नहीं है। आईपीएल में पंजाब किंग्स के लिए खेलने वाले सिक्केदार राजा भारत के लिए चुनौती साबित हो सकते हैं। शिवम दुबे, संजू सैमसन और यशस्वी जायसवाल तीसरे मैच से ही उपलब्ध होंगे। भारत के भावी टी20 कप्तान हार्दिक पंड्या, सूर्यकुमार यादव, ऋषभ पंत, अक्षर पटेल, अश्वीन सिंह और कुलदीप यादव भी

भविष्य में इस प्रारूप में लौटेंगे लिहाजा अंतिम एकादश में ज्यादा जगह खाली नहीं है। अब से 2026 टी20 विश्व कप तक भारतीय टीम इस प्रारूप में 34 मैच खेलेगी। कप्तान गिल पारी का आगाज करेंगे और देखना होगा कि उनके अजीब दोस्त अभिषेक शर्मा को पदार्पण का मौका मिलता है या चेन्नई सुपर किंग्स के कप्तान रूतुराज गायकवाड़ खेलते हैं। अभिषेक पारी की शुरुआत करते हैं तो गायकवाड़ तीसरे नंबर पर उतर

टीमें इस प्रकार हैं

भारत (पहले दो मैचों के लिए)
 शुभमन गिल (कप्तान), रूतुराज गायकवाड़, अभिषेक शर्मा, रिंकू सिंह, ध्रुव जुरेल, रियान पराग, वांशिंगटन सुंदर, रवि बिशनोई, आवेश खान, खलील अहमद, मुकेश कुमार, तुषार देशपांडे, साह सुदर्शन, जितेश शर्मा, हर्षित राणा।
जिंबाब्वे : सिक्केदार राजा (कप्तान), फराज अकसम, ब्रायन वेनेट, जोनाथन कैम्बेल, टैड्डाड चतारा, ल्यूक जोंगवे, इनोसेंट केइया, क्लाइव एम्, वेसली मेदेवेरे, टी मारुमानी, वेंलिंगटन मसाकाजा, ब्रेडन मावुता, ब्लैसिंग मुजाराबानी, डियोन मायर्स, एंटम नकवी, रिचर्ड एंगारावा, मिट्टन शुम्पा।
मैच का समय : शाम 4.30 से।

सकते हैं। पराग चौथे नंबर पर बल्लेबाजी कर सकते हैं। लिहाजा उनके चयन की संभावना अधिक है। टी20 क्रिकेट के आक्रामक फिनिशर रिंकू सिंह पांचवें नंबर पर उतर सकते हैं।

कोपा कप

अर्जेंटीना ने इक्वाडोर को पेनल्टी शूट आउट में 4-2 से हराया

अर्जेंटीना की टीम लगातार पांचवीं बार सेमीफाइनल में

एजेंसी। न्यू जर्सी

कोपा अमेरिका कप में अर्जेंटीना की टीम ने लगातार पांचवीं बार सेमीफाइनल में जगह बना ली है। क्वार्टर फाइनल मैच में अर्जेंटीना ने इक्वाडोर को पेनल्टी शूट आउट में 4-2 से हराया। अर्जेंटीना का सेमीफाइनल में वेनेजुएला बनाम कनाडा मैच के विजेता से शुरुआत को मुकाबला होगा, जो नौ जुलाई को ईस्ट रदरफोर्ड, न्यू जर्सी के मेटलाइफ स्टेडियम में खेला जाएगा। एनआजी स्टैडियम पर मौजूद चैंपियन के कब्जे के बावजूद, इक्वाडोर अधिक खतरनाक था, मैच के पहले तीन शॉट्स में, जिसमें



सरमिग्यो शॉट पर एमिलियानो मार्टिनेज द्वारा महत्वपूर्ण बचाव भी शामिल था। अर्जेंटीना के लिए पहला अच्छा मौका एंजो फर्नांडीज के माध्यम से आया। एक हेडर और एक पलटवार के बाद एक कॉर्नर मिला।

मेसी के कारनर से, मैक एलिस्टर के बाद लिसेंडो मार्टिनेज का दूसरा हेडर, अलेक्जेंडर डोमिंगुएज़ ने बचा लिया लेकिन गेंद पहले ही गोल रेखा पार कर चुकी थी। पहले हाफ के अंतिम मिनटों में, निकोलस गोंजालेज़ के

रोड्रिगो डी पॉल के हैंडबॉल के बाद पेनल्टी अर्जेंट की, लेकिन एनर वालेंसिया का शॉट पोस्ट से टकरा गया, जिससे अर्जेंटीना ने जश्न मनाया। फेलिक्स सांचेज़ की टीम आगे बढ़ी लेकिन स्टॉपेज टाइम तक स्पष्ट मौके बनाने में विफल रही जब येसोआ के क्रॉस पर केविन रोड्रिगु के हेडर ने मैच 1-1 से बराबर कर दिया, अर्जेंटीना ने कोपा अमेरिका में इस तरह अपना पहला गोल खाया। पेनल्टी शूटआउट में, मेसी ने क्रॉसबार का हिट किया, लेकिन डिवू मार्टिनेज ने मेना और मिंडा के शॉट बचा लिए। जूलियन अल्बारेज़ ने गोल करके अर्जेंटीना का आगे बढ़ना सुनिश्चित किया।

इक्वाडोर ने अपने खेल से अर्जेंटीना को परेशान कर दिया और

भाषा। बेंगलुरु

टी20 विश्व कप में भारतीय टीम की शानदार जीत पर भारतीय हॉकी कप्तान हरमनप्रीत सिंह को गर्व है और उनका वादा है कि पेरिस ओलंपिक में उनकी टीम भी देशवासियों को फिर इसी तरह से जश्न मनाने का मौका देगी। रोहित शर्मा की कप्तानी वाली भारतीय क्रिकेट टीम ने आईसीसी खिताब के लिए 11 साल का इंतजार खत्म करते हुए बारबडोस में दक्षिण अफ्रीका को हराकर टी20 विश्व कप जीता। चैंपियन टीम का स्वदेश लौटने पर पलक पांवड़े बिछाकर अभूतपूर्व स्वागत किया गया। इस महीने के आखिर में होने वाले



पेरिस ओलंपिक की तैयारियों के लिए शिविर में मसरूफ भारतीय हॉकी टीम के कप्तान हरमनप्रीत ने भाषा को दिये विशेष इंटरव्यू में कहा, एक खिलाड़ी होने के नाते बड़े टूर्नामेंट में जाना और अच्छा प्रदर्शन करके विश्व कप जीतना, उससे बड़ी कोई बात नहीं है। पूरा देश आपके साथ झुम रहा है। इससे बड़ी गर्व की बात क्या हो सकती है। बतौर कप्तान

ब्रीफ खबरें

पॉप गायक जस्टिन बीबर भारत पहुंचे

मुंबई। 'बेबी', 'सॉरी', 'लव योरसेल्फ' जैसे गानों के लिए मशहूर अंतरराष्ट्रीय पॉप गायक जस्टिन बीबर शुक्रवार सुबह लॉस एंजेलिस से मुंबई पहुंचे। बीबर यहां अनंत अंबानी और राधिका मर्चेंट के विवाह समारोहों के तहत होने वाले संगीत कार्यक्रम में प्रस्तुति देंगे। बीबर इससे पहले 2017 में अपने पहले संगीत कार्यक्रम के लिए भारत आए थे। उन्हें शुक्रवार को स्थानीय पुलिस अधिकारियों और अपनी टीम के साथ मुंबई के कलौना हवाई अड्डे से बाहर निकलते देखा गया। बीबर ने गुलाबी टी-शर्ट, स्वेटपैट और लाल टोपी पहनी हुई थी।

अमृतपाल व इंजीनियर रशीद ने ली शपथ

नयी दिल्ली। पेरौल पर जेल से बाहर आए कट्टरपंथी सिख उपदेशक अमृतपाल सिंह और कश्मीरी नेता शेख अब्दुल रशीद ने शुक्रवार को संसद भवन के अंदर और बाहर कड़ी सुरक्षा के बीच लोकसभा सदस्य के रूप में शपथ ली। इंजीनियर रशीद के नाम से जाने वाले रशीद गैरकानूनी गतिविधियां (निवारण) अधिनियम के तहत दर्ज आतंकवाद के वित्तपोषण मामले में दिल्ली की तिहाड़ जेल में बंद हैं, जबकि सिंह राष्ट्रीय सुरक्षा अधिनियम के तहत दर्ज मामले में असम के डिब्रूगढ़ की जेल में कैद हैं।

संजय सिंह संसदीय दल के अध्यक्ष नियुक्त

नयी दिल्ली। आम आदमी पार्टी के राज्यसभा सदस्य संजय सिंह को पार्टी के संसदीय दल का अध्यक्ष नियुक्त किया गया है। इसके साथ ही उन्हें राज्यसभा में पार्टी का नेता भी चुना गया है। सिंह ने 'एक्स' पर कहा, "दिल्ली के मुख्यमंत्री आदरणीय अरविंद केजरीवाल ने हमेशा (मुझे) सड़क से सदन तक आवाज बुलंद करने का अवसर दिया। पार्टी संसदीय दल के अध्यक्ष की जो जिम्मेदारी दी गई है उसे पूरी निष्ठा से निभाऊंगा। इसके लिये अरविंद केजरीवाल और आम आदमी पार्टी का अत्यंत आभार।"

केजरीवाल की जमानत याचिका पर जवाब तलब

नयी दिल्ली। दिल्ली उच्च न्यायालय ने कथित आबकारी नीति घोटाले से जुड़े भ्रष्टाचार के मामले में मुख्यमंत्री अरविंद केजरीवाल की जमानत याचिका पर केंद्रीय अन्वेषण ब्यूरो (सीबीआई) से शुक्रवार को जवाब मांगा। न्यायमूर्ति नीना बंसल कृष्णा ने जमानत याचिका पर सीबीआई को नोटिस जारी किया और मामले की अगली सुनवाई के लिए 17 जुलाई की तारीख निर्धारित की। केजरीवाल की ओर से पेश वरिष्ठ अधिवक्ता अभिषेक सिंघवी ने कहा कि आम आदमी पार्टी के नेता के भागने का खतरा नहीं है और न ही वह आतंकवादी है।

मोदी व पुतिन के बीच कई मुद्दों पर चर्चा होगी

नयी दिल्ली। आगामी शिखर सम्मेलन के लिए प्रधानमंत्री नरेंद्र मोदी की रूस यात्रा से पहले विदेश सचिव विनय बख्त्रा ने शुक्रवार को कहा कि प्रधानमंत्री मोदी और राष्ट्रपति व्लादिमीर पुतिन के बीच वार्ता के एजेंडे में क्षेत्रीय और वैश्विक हित के मुद्दे शामिल होंगे। उन्होंने यह भी कहा कि वार्षिक भारत-रूस शिखर सम्मेलन तीन वर्षों के बाद हो रहा है और "हम इसे बहुत महत्व देते हैं।"

उपलब्धि रक्षा मंत्री ने कहा-वर्ष 2023-24 में मूल्य के संदर्भ में स्वदेशी रक्षा उत्पादन में अभी तक की सर्वाधिक वृद्धि

रक्षा उत्पादन 1.27 लाख करोड़ रुपये के रिकॉर्ड उच्च स्तर पर पहुंचा

वित्त वर्ष 2022-23 में रक्षा उत्पादन का मूल्य 1,08,684 करोड़ रुपये था : राजनाथ

एजेंसी। नयी दिल्ली

रक्षा मंत्री राजनाथ सिंह ने शुक्रवार को कहा कि भारत का वार्षिक रक्षा उत्पादन 2023-24 में करीब 1.27 लाख करोड़ रुपये के रिकॉर्ड स्तर पर पहुंच गया तथा यह 'मैक इन इंडिया' कार्यक्रम में एक और उपलब्धि है। वित्त वर्ष 2022-23 में रक्षा उत्पादन का मूल्य 1,08,684 करोड़ रुपये था, सिंह ने सोशल मीडिया में 'एक्स' पर लिखा कि भारत को एक अग्रणी वैश्विक रक्षा विनिर्माण केंद्र के रूप में विकसित करने के लिए सरकार अधिक अनुकूल व्यवस्था

आम चुनाव : कीर स्टार्मर को ऐतिहासिक जनादेश, कंजर्वेटिव पार्टी की 250 सीटों पर इतिहास की सबसे बुरी पराजय

ब्रिटेन में 14 साल बाद लेबर पार्टी की सरकार



प्रचंड जीत के बाद नवनिर्वाचित प्रधानमंत्री कीर स्टार्मर अपनी पत्नी के साथ, प्रेड

परिवर्तन अब शुरू हुआ है और यह अच्छा लग रहा है। इस तरह का जनादेश एक बड़ी जिम्मेदारी का अहसास दिलाता है। हमारा काम इस देश को एक साथ रखने वाले विचारों को नवीनीकृत करने से कम नहीं है यानी राष्ट्रीय नवीनीकरण, आप जो भी हों, जीवन में जहां भी शुरूआत करें, अगर आप कड़ी मेहनत करते हैं, अगर आप नियमों का पालन करते हैं, तो इस देश को आपको आगे बढ़ने का उचित मौका देना चाहिए।

- नवनिर्वाचित प्रधानमंत्री कीर स्टार्मर

एजेंसी। लंदन

ब्रिटेन में चार जुलाई को हुए आम चुनाव में लेबर पार्टी की प्रचंड जीत के साथ 14 साल बाद सत्ता में वापसी हुई है। इस पर लेबर पार्टी के नेता कीर स्टार्मर ने कहा कि इस तरह का जनादेश एक बड़ी जिम्मेदारी का भी अहसास दिलाता है। नवनिर्वाचित प्रधानमंत्री ऋषि सुनक ने हार स्वीकार करते हुए स्टार्मर को बधाई दी। सुनक की कंजर्वेटिव पार्टी को अब तक की सबसे बुरी हार का सामना करना पड़ रहा है। हालांकि, ऋषि सुनक अपनी सीट से चुनाव जीत गए हैं। सुनक ब्रिटेन के प्रधानमंत्री पद से औपचारिक रूप से इस्तीफा देने के लिए महाराजा चार्ल्स तृतीय से मिलने बकिंघम पैलेस पहुंचे। शुक्रवार को सुबह तक लेबर पार्टी ने 650 सदस्यीय सदन में बहुमत के लिए आवश्यक 326 सीटों पर जीत हासिल कर ली। स्टार्मर ने जीत के बाद यहां अपने संबोधन में कहा, 'परिवर्तन अब शुरू हुआ है और यह अच्छा लग रहा है। इस तरह का जनादेश एक बड़ी जिम्मेदारी का अहसास दिलाता है। हमारा काम इस देश को एक साथ रखने वाले विचारों को नवीनीकृत करने से कम नहीं है।

पूर्व प्रधानमंत्री लिज ट्रस और कई कैबिनेट मंत्री पराजित, ऋषि सुनक ने हार स्वीकार की



किंग चार्ल्स तृतीय से मिलने पहुंचे लेबर पार्टी के नेता कीर स्टार्मर, प्रेड

लेबर सरकार में एफटीए में कुछ संशोधन संभव

नयी दिल्ली। ब्रिटेन में लेबर पार्टी के सत्ता में आने के साथ ही उसके और भारत के बीच प्रस्तावित मुक्त व्यापार समझौते (एफटीए) को मंजूरी मिलने की उम्मीद है, हालांकि इसमें मामूली बदलाव हो सकते हैं। आर्थिक शोध संस्थान जीटीआरआई ने शुक्रवार को यह कहा। चुनाव नतीजों के बाद आधिकारिक तौर पर ब्रिटेन के प्रधानमंत्री बन जाएंगे, ग्लोबल ट्रेड रिसर्च इनिशिएटिव (जीटीआरआई) ने कहा कि लेबर पार्टी एफटीए के फायदों को पहचानेगी, क्योंकि इससे उच्च टैरिफ बाधाओं को दूर करते हुए तेजी से बढ़ते और बड़े भारतीय बाजार तक पहुंच मिलती है। जीटीआरआई के संस्थापक अजय श्रीवास्तव ने उम्मीद जताई कि लेबर पार्टी इस बात पर गौर करेगी कि भारत के साथ एफटीए ब्रिटेन के निर्यातकों को महत्वपूर्ण बढ़त देता है, जिससे भारत को उनका निर्यात बढ़ेगा। कहा, 'इसके प्रमाण के लिए, ऐतिहासिक उदाहरणों को देखा जा सकता है, जैसे भारत के साथ अपने-अपने एफटीए के बाद आसिया, जापान और दक्षिण कोरिया के निर्यात में लगातार सुधार हुआ।' लेबर पार्टी के सत्ता में आने पर, वह मामूली बदलाव के साथ एफटीए को मंजूरी दे सकती है।

आम चुनाव में कई ब्रिटिश भारतीयों ने छोड़ी छाप

लेबर पार्टी के कीर स्टार्मर ने होलबोर्न में संसद के मंत्रिमंडल में शामिल पूर्व प्रधानमंत्री लिज ट्रस और कई कैबिनेट मंत्री पराजित हो गए। वहीं, भारतीय मूल की कंजर्वेटिव पार्टी उम्मीदवार शिवानी राजा ने लीसेस्टर ईस्ट निर्वाचन क्षेत्र में विजय प्राप्त की। अपनी सीट फिर से जीतने वाले अन्य प्रमुख ब्रिटिश भारतीय टोरी नेताओं में पूर्व गृह मंत्री सुपला ब्रेवरमैन और प्रीति पटेल शामिल हैं। दूसरी तरफ, लेबर पार्टी की प्रीति कोर गिल और टी. ढेसी सहित कई भारतीय मूल के सांसद फिर से चुने गए, जिनमें से जस अटवाल और कनिष्क नारायण जैसे कुछ नए लोगों ने भी अपनी छाप छोड़ी।

इस बीच, ब्रिटेन में भारतीय मूल के प्रधानमंत्री सुनक ने उत्तरी इंग्लैंड में रिचमंड एवं नॉर्थलेटन सीट पर 23,059 'वोट' के अंतर के साथ दोबारा जीत हासिल की, लेकिन वह देश में 14 साल की सरकार के बाद अपनी पार्टी को दोबारा से जीत हासिल करने में असफल रहे। उनके कंजर्वेटिव पार्टी को बृहस्पतिवार के आम चुनाव में 250 सीटों पर इतिहास की सबसे बुरी चुनावी हार का सामना करना पड़ा।

समलैंगिक विवाह को मान्यता से इनकार के फैसले की समीक्षा पर विचार करेगा न्यायालय

नयी दिल्ली। उच्चतम न्यायालय 10 जुलाई को अपने पिछले साल के उस फैसले की समीक्षा की मांग करने वाली याचिकाओं पर विचार करेगा जिसमें समलैंगिक विवाह को कानूनी मान्यता देने से इनकार कर दिया गया था। न्यायालय की वेबसाइट पर अपलोड की गई 10 जुलाई की वाद सूची के अनुसार, प्रधान न्यायाधीश डी.वाई. चंद्रचूड़ की अध्यक्षता वाली पांच न्यायाधीशों की पीठ पिछले वर्ष 17 अक्टूबर के फैसले की समीक्षा की मांग वाली याचिकाओं पर अपने कक्ष में विचार करेगी। परंपरा के अनुसार, पुनर्विचार याचिकाओं पर न्यायाधीशों द्वारा अपने कक्ष में विचार किया जाता है। प्रधान न्यायाधीश के अलावा पीठ के अन्य सदस्य न्यायमूर्ति संजीव खन्ना, न्यायमूर्ति हिमा कोहली, न्यायमूर्ति बीबी नारारत्ना और न्यायमूर्ति पीएस नरसिम्हा होंगे। समलैंगिक अधिकार कार्यकर्ताओं को झटका देते हुए उच्चतम न्यायालय ने पिछले वर्ष 17 अक्टूबर को समलैंगिक विवाह को कानूनी मान्यता देने से इनकार कर दिया था और कहा था कि कानून द्वारा मान्यता प्राप्त विवाहों को छोड़कर विवाह करने का कोई भी दूसरा तरीका विधिक तौर पर उचित नहीं है। इसके साथ ही न्यायालय ने कहा था कि इस बारे में कानून बनाने का काम संसद का है।

नई दिल्ली रेलवे स्टेशन पर लोको पायलट से मिले राहुल गांधी



सुनीं समस्याएं, दिया समाधान का आश्वासन

एजेंसी। नयी दिल्ली लोकसभा में विपक्ष के नेता और कांग्रेस सांसद राहुल गांधी ने शुक्रवार को नई दिल्ली रेलवे स्टेशन पर ट्रेन चालकों (लोको पायलट) से मुलाकत की। इस दौरान वह करीब 50 लोको पायलट से मिले। राहुल गांधी ने चालकों की समस्याएं सुनीं और उन्हें मदद का आश्वासन दिया। चालकों ने राहुल गांधी से पर्याप्त आराम मिलने की शिकायत की। कहा कि रिक्त पदों पर भर्ती नहीं होने से चालकों की कमी है, जिसकी वजह से रेल हादसे हो रहे हैं। चालकों की बातों को सुन राहुल गांधी ने उनकी बातों को एक लाभांग 50 लोको पायलटों से मुलाकत की। ट्रेन चालकों ने राहुल गांधी को अपनी समस्याएं बताईं।

कुएं से कथित तौर पर जहरीली गैस रिसने से चार लोगों की हुई मौत

कोरबा। छत्तीसगढ़ के कोरबा जिले में शुक्रवार को कुएं से कथित तौर पर जहरीली गैस रिसने से पिता और पुत्री समेत चार लोगों की मौत हो गई है। पुलिस ने यह जानकारी दी। इसी तरह की एक अन्य घटना में राज्य के जांजगीर-चांपा जिले में आज पांच लोगों की मौत हो गई। पुलिस अधिकारियों ने बताया कि कोरबा जिले में कटघोरा थाना क्षेत्र के जुराली गांव में एक कुएं से कथित तौर पर जहरीली गैस का रिसाव होने के कारण जहर पटेल (60), उनकी पुत्री सपीना पटेल (16), शिवचरण उर्फ कलराम पटेल (45) और मनबोध पटेल (57) की मौत हो गई है। उन्होंने बताया कि परिवार के सदस्यों के मुताबिक आज दोपहर काम करने के दौरान जहर पटेल अचानक कुएं में गिर गये और यह पता चलने पर सपीना उन्हें बचाने के लिए कुएं में उतरी लेकिन दोनों ऊपर नहीं आ सके। अधिकारियों ने बताया कि इसके बाद परिवार के दो अन्य सदस्य शिवचरण और मनबोध पटेल-पुत्री को निकालने कुएं में उतरे लेकिन वे भी बाहर नहीं निकल सके। उन्होंने बताया कि बाद में परिवार के सदस्यों ने पुलिस को इस घटना की जानकारी दी तथा पुलिस दल को एक एएसडी और राज्य आयुध मोचन बल (एएसडीआरएफ) के दल को भी वहां भेजा गया।

मेधा पाटकर को सजा का लोकोतांत्रिक राष्ट्रनिर्माण अभियान ने किया विरोध

शुभम संदेश नेटवर्क। दिल्ली

लोकोतांत्रिक राष्ट्रनिर्माण अभियान के राष्ट्रीय संयोजक आनंद कुमार ने एक प्रेस विज्ञापन जारी कर कहा कि सामाजिक कार्यकर्ता मेधा पाटकर को साकेत कोर्ट के मेट्रोपोलिटन मजिस्ट्रेट द्वारा दोषी करार देकर 5 महीने के कारावास तथा 10 लाख रुपए की मुआवजा राशि-जुर्माना भरने की सजा का लोकोतांत्रिक राष्ट्रनिर्माण अभियान तीव्र विरोध करता है। इस संदर्भ में कई संगठनों और समूहों के प्रतिनिधियों द्वारा राष्ट्रपति से सजा रद्द करने हेतु दी गयी सामूहिक अपील के साथ एकजुटता व्यक्त करता है। मेधा पाटकर को यह सजा बीके सक्सेना द्वारा 2001 में दर्ज मानहिन्य मामले में दी गई है। सक्सेना ने एक फर्जी मेल के आधार पर मेधा पाटकर को छिलाफ हुए मामला दर्ज कराया था। वीके सक्सेना आज दिल्ली के लेफ्टिनेंट गवर्नर हैं, लेकिन वे 1990 के दिनों में जेके सीमेंट और अडानी की संयुक्त परियोजना 'धोलरा प्रोजेक्ट' के अधिकारी थे। उन्हीं दिनों से सक्सेना ने मेधा पाटकर के खिलाफ षडयंत्रपूर्ण मोर्चा बंध रखा है। 'मेधा पाटकर को फांसी दो', 'होलिका में मेधा पाटकर का दहन करो' जैसे वक्तव्य मीडिया में छपवाये। नर्मदा बचाओ आंदोलन को विदेशी पैसों से चलने वाली संस्था बता कर पीआईएल भी दाखिल की थी, जिस सर्वोच्च न्यायालय ने जुलाई 2007 में सॉल्वेट इंटरस्टे लिटिगेशन घोषित करते हुए खारिज कर दिया था।

2023-24 में रक्षा निर्यात 32.5 प्रतिशत बढ़ा

रक्षा मंत्रालय ने कहा, '2023-24 में उत्पादन के कुल मूल्य (वीओपी) में से करीब 79.2 प्रतिशत योगदान डीपीएसयू/अन्य पीएसयू का और 20.8 प्रतिशत का योगदान निजी क्षेत्र का रहा।' मंत्रालय ने कहा यह उपलब्धि पिछले 10 वर्षों में सरकार द्वारा आत्मनिर्भरता प्राप्त करने पर ध्यान केंद्रित करते हुए लागू गैर-नीतिगत सुधारों और पहलों तथा व्यापार सुगमता की वजह से हासिल हुई है। कहा गया है कि वित्त वर्ष 2023-24 में रक्षा निर्यात 32.5 प्रतिशत बढ़कर 21,083 करोड़ रुपये के रिकॉर्ड उच्च स्तर को छू गया। यह गत वित्त वर्ष में 15,920 करोड़ रुपये था। बयान के अनुसार, (2019-20 से) पिछले पांच वर्षों में रक्षा उत्पादन का मूल्य लगातार बढ़ रहा है। इसमें 60 प्रतिशत से अधिक की वृद्धि हुई है।

बनाने को प्रतिबद्ध है, रक्षा मंत्रालय की ओर से शुक्रवार को जारी बयान के अनुसार, 'रक्षा मंत्रालय ने प्रधानमंत्री नरेंद्र मोदी नीत सरकार की नीतियों और पहलों के सफल कार्यान्वयन के



आधार पर, 'आत्मनिर्भरता' प्राप्त करने पर ध्यान केंद्रित करते हुए वित्त वर्ष 2023-24 में मूल्य के संदर्भ में स्वदेशी रक्षा उत्पादन में अभी तक की सर्वाधिक वृद्धि हासिल की है।'

भारत को एक अग्रणी वैश्विक रक्षा विनिर्माण केंद्र बनाने के लिए सरकार प्रतिबद्ध : प्रधानमंत्री मोदी

प्रधानमंत्री नरेंद्र मोदी ने रक्षा उत्पादन में वृद्धि पर शुक्रवार को कहा कि भारत को एक अग्रणी वैश्विक रक्षा विनिर्माण केंद्र के रूप में स्थापित करने के लिए सरकार एक सहायक वातावरण तैयार करने के लिए पूरी तरह से प्रतिबद्ध है और इससे सुरक्षा तंत्र को तो मजबूती मिलेगी ही, यह

अनुसार देश में रक्षा उत्पादन का मूल्य रिकॉर्ड स्तर अर्थात् 1,26,887 करोड़ रुपये तक पहुंच गया है। यह गत वित्त वर्ष के रक्षा उत्पादन की तुलना में 16.7 प्रतिशत की वृद्धि दर्शाता है। सिंह ने



देश को आत्मनिर्भर भी बनाएगा। प्रधानमंत्री ने रक्षा मंत्री राजनाथ सिंह की ओर से 'एक्स' पर पोस्ट की उस जानकारी पर प्रतिक्रिया देते हुए यह बात कही। प्रधानमंत्री ने कहा, 'बहुत उत्साहजनक घटनाक्रम। उन सभी को बधाई जिन्होंने इस उपलब्धि में योगदान दिया है।'